

**रेलवे भर्ती सेल**  
**पूर्वोत्तर रेलवे**  
**गोरखपुर**  
**सामान्य विभागीय प्रतियोगी परीक्षा(जीडीसीई)**

रोजगार सूचना सं०-एनईआर/आरआरसी/जीडीसीई/2016 दिनांक-23.12.2016

**(पात्रता की शर्तें पूरी करने वाले पूर्वोत्तर रेलवे में कार्यरत सभी नियमित समूह-ग एवं पूर्ववर्ती समूह-घ कर्मचारी आवेदन कर सकते हैं)**

ऑनलाईन आवेदन करने की अन्तिम तिथि: 10.02.2017 को 17.00 बजे तक।  
ऑनलाईन आवेदन प्रारम्भ होने की तिथि: 25.12.2016 को 10.00 बजे

1. सामान्य विभागीय प्रतियोगी परीक्षा(जीडीसीई) के अन्तर्गत निम्न पदों हेतु पूर्वोत्तर रेलवे में कार्यरत नियमित रेल कर्मचारियों से आवेदन आमंत्रित किए जाते हैं।

क्र. सं.	विभाग	पद	ग्रेड पे एवं पे बैंड	मेडिकल कैटेगरी	पदों की संख्या				
					अना०	अपिव	अजा	अजजा	योग
1.	वाणिज्य	वाणिज्य लिपिक	2000/- पीबी-1	सी-1	09	04	02	01	16
2.		टिकट संग्राहक/ टिकट परीक्षक	1900/- पीबी-1	बी-2	25	13	06	02	46
3.	यात्रिक	टेकनीशियन-III/ डीजल/मैकेनिकल(डेमू)	1900/- पीबी-1	बी-1	05	03	02	01	11
4.		टेकनीशियन-III/ डीजल/इलेक्ट्रिकल(डेमू)	1900/- पीबी-1	बी-1	02	02	01	00	05
5.		टेकनीशियन-III/ डीजल/मैकेनिकल	1900/- पीबी-1	बी-1	05	03	02	01	11
6.		टेकनीशियन-III/ डीजल/फिटर	1900/- पीबी-1	बी-1	03	02	01	00	06
7.		सहायक लोको पायलट	1900/- पीबी-1	ए-1	145	30	33	16	224
8.		जूनियर इंजीनियर/ ड्राइंग	4200/- पीबी-2	सी-2	01	00	00	00	01
9.		जूनियर इंजीनियर/ समाडि	4200/- पीबी-2	बी-1	04	00	01	01	06
10.	परिचालन	सहायक स्टेशन मास्टर	2800/- पीबी-1	ए-2	27	16	08	05	56
11.		गुड्स गार्ड	2800/- पीबी-1	ए-2	23	12	07	02	44
कुल योग					249	85	63	29	426

**टिप्पणी:** ऊपर इंगित पे बैंड एवं ग्रेड पे छठें वेतन आयोग के अनुसार है। पे बैंड-1 तथा पे बैंड-2 क्रमशः रु०-5200-20200 एवं 9300-34800 के समतुल्य है।

2. **पात्रता की शर्तें:** आवेदन करने के पूर्व अभ्यर्थी कृपया अपनी पात्रता सुनिश्चित कर लें। परीक्षा में प्रवेश अभ्यर्थियों द्वारा ऑनलाईन आवेदन में दी गयी सूचना के आधार पर होगा। भर्ती के किसी भी चरण में अथवा भर्ती के उपरान्त यदि यह पाया जाता है कि अभ्यर्थी द्वारा अपने आवेदन में गलत/झूठी/त्रुटिपूर्ण सूचना दी गयी है अथवा अभ्यर्थी द्वारा किसी

(1)

संगत सूचना को छिपाया गया है अथवा अभ्यर्थी आवेदित पदों के लिए पात्रता की शर्तें नहीं पूरी करता है तो उसका अभ्यर्थन तत्काल प्रभाव से निरस्त कर दिया जायेगा तथा उसके विरुद्ध अनुशासनिक कार्रवाई की जाएगी।

(क) सामान्य:

(i) पूर्वोत्तर रेलवे के मंडलों, इकाइयों, वर्कशॉप तथा मुख्यालय में कार्यरत सभी नियमित कर्मचारी चाहे वे किसी भी विभाग अथवा संवर्ग में कार्यरत हों उपरोक्त पदों के लिए आवेदन कर सकते हैं।

(ii) रेल कर्मचारियों द्वारा उनके वर्तमान ग्रेड पे से अधिक ग्रेड पे वाले पदों के लिए ही आवेदन किया जा सकता है।

(ख) न्यूनतम शैक्षिक अर्हता: विभिन्न पदों हेतु न्यूनतम शैक्षिक अर्हता निम्नवत है-

क्र.सं.	पद	न्यूनतम शैक्षिक अर्हता
1.	वाणिज्य लिपिक	कुल 50% अंकों के साथ 12वीं(+2 स्तर) अथवा समकक्ष। अजा/अजजा/भू0पू0
2.	टिकट संग्राहक/ टिकट परीक्षक	सैनिक/विकलॉग अभ्यर्थियों के लिए 50% अंकों की बाध्यता नहीं होगी। अथवा 12वीं से उच्चतर परीक्षा उत्तीर्ण।
3.	टेक्नीशियन-III/ डीजल/मैकेनिकल(डेमू)	मैट्रिकुलेशन अथवा समकक्ष तथा पाठ्यक्रम पूर्ण एक्ट अप्रेंटिसशिप/ डीजल मैकेनिक/मैकेनिक डीजल ट्रेड में आईटीआई जो एनसीवीटी/एससीवीटी से अनुमोदित हो।
4.	टेक्नीशियन-III/ डीजल/इलेक्ट्रिकल(डेमू)	मैट्रिकुलेशन अथवा समकक्ष तथा पाठ्यक्रम पूर्ण एक्ट अप्रेंटिसशिप/ मैकेनिक डीजल ट्रेड में आईटीआई जो एनसीवीटी/एससीवीटी से अनुमोदित हो।
5.	टेक्नीशियन-III/ डीजल/मैकेनिकल	मैट्रिकुलेशन अथवा समकक्ष तथा पाठ्यक्रम पूर्ण एक्ट अप्रेंटिसशिप/ डीजल मैकेनिक/मैकेनिक डीजल ट्रेड में आईटीआई जो एनसीवीटी/एससीवीटी से अनुमोदित हो।
6.	टेक्नीशियन-III/ डीजल/फिटर	मैट्रिकुलेशन अथवा समकक्ष तथा पाठ्यक्रम पूर्ण एक्ट अप्रेंटिसशिप/ डीजल फिटर/फिटर सामान्य ट्रेड में आईटीआई जो एनसीवीटी/एससीवीटी से अनुमोदित हो।
7.	सहायक लोको पायलेट	मैट्रिकुलेशन अथवा समकक्ष तथा पाठ्यक्रम पूर्ण एक्ट अप्रेंटिसशिप/ फिटर/इलेक्ट्रिशियन/इन्सट्रूमेंट मैकेनिक/मिलराइट मेंटिनेंस मैकेनिक/मैकेनिक रेडियो एवं टीवी/ इलेक्ट्रानिक्स मैकेनिक/ मैकेनिक मोटर वैहिकल/वायरमैन/ट्रैक्टर मैकेनिक/आरमैचर एवं क्वायल वाइंडर/मैकेनिक डीजल/हीट इंजन/ टर्नर/ मशीनिस्ट/ रेफिजरेशन एवं एसी मैकेनिक ट्रेड में आईटीआई जो एनसीवीटी/ एससीवीटी से अनुमोदित हो। अथवा आईटीआई के स्थान पर मैकेनिकल/इलेक्ट्रिकल/इलेक्ट्रानिक्स/ आटोमोबाइल इंजीनियरिंग में डिप्लोमा जो एआईसीटीई से मान्यता प्राप्त हो। नोट:मैकेनिकल/इलेक्ट्रिकल/इलेक्ट्रानिक्स/आटोमोबाइल इंजीनियरिंग में उच्चतर शैक्षिक अर्हता जो एआईसीटीई द्वारा मान्यता प्राप्त हो, रखने वाले अभ्यर्थी भी पात्र होंगे।
8.	जूनियर इंजीनियर/ ड्राइंग	(क)मैकेनिकल/इलेक्ट्रिकल/इलेक्ट्रानिक्स/मैनुफैक्चरिंग/मैकेट्रानिक्स/इंडस्ट्रियल/मशीनिंग/इंस्ट्रुमेंटेशन एवं कंट्रोल/टूल्स एवं मशीनिंग/टूल्स एवं ड्राई मेकिंग/आटोमोबाइल/प्रोडक्शन इंजीनियरिंग में तीन वर्षीय डिप्लोमा। अथवा
9.	जूनियर इंजीनियर/ समाधि	(ख)किसी मान्यता प्राप्त विश्वविद्यालय/संस्थान से मैकेनिकल/इलेक्ट्रिकल/इलेक्ट्रानिक्स/मैनुफैक्चरिंग/मैकेट्रानिक्स/इंडस्ट्रियल/ मशीनिंग/ इंस्ट्रुमेंटेशन एवं कंट्रोल/टूल्स एवं मशीनिंग/टूल्स एवं ड्राई मेकिंग/आटोमोबाइल/प्रोडक्शन इंजीनियरिंग के बेसिक धारा के किसी उप धारा का कोई संयुग्म।
10.	सहायक स्टेशन मास्टर	किसी मान्यता प्राप्त विश्वविद्यालय से डिग्री अथवा समकक्ष।
11.	गुड्स गार्ड	

(2)

(ग) **आयु सीमा:** न्यूनतम आयु सीमा 18 वर्ष होगी (दिनांक-01.01.2017 को)। दिनांक-01.01.017 को विभिन्न समुदाय के अभ्यर्थियों के लिए अधिकतम आयु सीमा निम्नवत है:

(i) सामान्य अभ्यर्थी-42 वर्ष, (ii) अन्य पिछड़ावर्ग अभ्यर्थी-45 वर्ष (iii) अजा/अजजा अभ्यर्थी-47 वर्ष

(घ) **मेडिकल फिटनेस:** अभ्यर्थी जिस पद हेतु आवेदन कर रहे हैं उस पद के लिए निर्धारित चिकित्सा श्रेणी में फिट होना चाहिए। उपरोक्त पैरा-1 में प्रत्येक पदों के लिए मेडिकल फिटनेस मानक अंकित है।

3. **आवेदन शुल्क :** शून्य

4. **आवेदन कैसे करें :**

(क) पूर्वोत्तर रेलवे की वेबसाइट [www.ner.indianrailways.gov.in](http://www.ner.indianrailways.gov.in) पर दिये गये लिंक पर दिये गये आवेदन पत्र में वांछित विवरण भरते हुए आवेदन किया जा सकता है। अभ्यर्थियों को ऑनलाईन आवेदन का लिंक क्लिक करके आवश्यक विवरण भरना होगा। अभ्यर्थियों को सभी वांछित विवरण ऑनलाईन आवेदन फार्म में भरना चाहिए। अधूरे आवेदन स्वीकार नहीं किये जायेंगे।

(ख) ऑनलाईन आवेदन फार्म में दिये गये विकल्पों को भरकर अभ्यर्थी एक से अधिक पदों की कोटि के लिए आवेदन कर सकते हैं यदि वे सम्बंधित कोटियों के लिए वांछित अर्हता रखते हों। तथापि यह सम्भव है कि अभ्यर्थी सभी कोटियों के लिए परीक्षा में सम्मिलित न हो सकें यदि विभिन्न कोटियों के लिए परीक्षा एक ही दिन आयोजित हो अथवा एक के बाद एक अगले दिन में आयोजित हो अथवा विभिन्न परीक्षा केन्द्रों पर आयोजित हो। ऐसी परिस्थिति में रेलवे भर्ती सेल को जिम्मेदार नहीं ठहराया जायेगा। पदों की कोटियाँ निम्नवत है:

क्र. सं.	पद	कैटेगरी
1.	वाणिज्य लिपिक	कैटेगरी-I
2.	टिकट संग्राहक/ टिकट परीक्षक	
3.	टेक्नीशियन-III/ डीजल/मैकेनिकल(डैमू)	
4.	टेक्नीशियन-III/ डीजल/इलेक्ट्रिकल(डैमू)	
5.	टेक्नीशियन-III/ डीजल/मैकेनिकल	कैटेगरी-II
6.	टेक्नीशियन-III/डीजल/फिटर	
7.	सहायक लोको पायलेट	
8.	जूनियर इंजीनियर/ड्राइंग	कैटेगरी-III
9.	जूनियर इंजीनियर/समाडि	
10.	सहायक स्टेशन मास्टर	कैटेगरी-IV
11.	गुड्स गार्ड	

(ग) ऑनलाईन आवेदन के लिंक पर आवेदन भरने की कमवार पद्धति दी गयी है तथापि किसी कठिनाई अथवा तकनीकी समस्या हेतु वेबसाइट पर दिये गये हेल्पलाईन पर सम्पर्क किया जा सकता है। यह ध्यान में रखा जाना चाहिए कि ऑनलाईन आवेदन करने की पद्धति समझ नहीं पाने के कारण यदि कोई अभ्यर्थी आवेदन नहीं कर पाता है तो इसके लिए रेलवे भर्ती सेल जिम्मेदार नहीं होगा।

(घ) ऑनलाईन आवेदनपत्र में कर्मचारी संख्या(एनपीएस/भविष्यनिधि संख्या) अवश्य भरा जाना चाहिए।

(ङ.) ऑनलाईन आवेदनपत्र में अभ्यर्थी प्रत्येक कोटि के जिन पदों के लिए आवेदन कर रहे हों उनके प्रत्येक पदों के लिए अपनी वरीयता कम इंगित करें।

(च) पदों के लिए आंशिक रूप से वरीयता देने वाले अभ्यर्थियों को केवल उन्हीं पदों हेतु विचार किया जाएगा जिनकी उन्होंने वरीयता दी है। पद विशेष हेतु वरीयता न देने का अर्थ उक्त पद हेतु अभ्यर्थी की अनिच्छा मानी जायेगी।

(छ) यदि कोई अभ्यर्थी एक से अधिक कोटि के पदों के लिए आवेदन करता है तो उसे विभिन्न कोटियों की वरीयता देना आवश्यक है। यदि अभ्यर्थी एक से अधिक कोटियों में उत्तीर्ण होता है तो प्रथमतः उसकी कोटि की वरीयता देखी जाएगी तत्पश्चात् उस कोटि में पदों की वरीयता देखी जाएगी तथा पदों का आवंटन अभ्यर्थी के मेरिटक्रम पर पदों की उपलब्धता के आधार पर किया जाएगा।

(ज) अभ्यर्थियों को ऑनलाईन आवेदन पत्र में अपना व्यक्तिगत ईमेल तथा मोबाईल नम्बर भरना होगा तथा भरे गए ईमेल एवं मोबाईल नम्बर को भर्ती की प्रक्रिया समाप्त होने तक चालू अवस्था में रखना होगा।

(3)

(झ) भर्ती से सम्बंधित सभी सूचनाएं एसएमएस तथा ईमेल के माध्यम से प्रेषित की जाएगी। अभ्यर्थियों को यह सलाह दी जाती है कि वे पूर्वोत्तर रेलवे की वेबसाइट नियमित रूप से देखते रहें। सभी सम्बंधित सूचनाएं वेबसाइट पर प्रकाशित की जाएगी। रेलवे भर्ती सेल, पूर्वोत्तर रेलवे किसी सूचना के अभ्यर्थी द्वारा प्राप्त न होने की दशा में उत्तरदायी नहीं होगा।

(ट) **फोटोग्राफ:** आवेदन पत्र में 3.5X3.5 सेमी आकार का फोटो जो तीन महीने से अधिक पुराना न हो तथा जो सामने देखता हुआ होना चाहिए तथा टोपी अथवा धूपी चश्मे न लगा हो अपलोड किया जाना चाहिए। फोटो जेपीजी/जेपीईजी फॉर्मेट में 100 डीपीआई में हो। अपलोड किये जाने वाले फोटो की साईज 15 केबी से 40 केबी के बीच होनी चाहिए। अभ्यर्थी ध्यान दें कि पुरानी या अस्पष्ट फोटो अपलोड करने अथवा अपलोड की गयी फोटो तथा अभ्यर्थी के वास्तविक चेहरे में असमानता पाये जाने पर रेलवे भर्ती सेल द्वारा अभ्यर्थी का आवेदन किसी भी चरण में अस्वीकृत किया जा सकता है। अभ्यर्थी को सलाह दी जाती है कि उसी फोटोग्राफ की एक प्रति अपने हाल टिकट/ई कॉललेटर तथा मूल वैध फोटो पहचान पत्र के साथ कम्प्यूटर आधारित टेस्ट/लिखित परीक्षा हेतु आर्यें। उन्हें यह भी सलाह दी जाती है कि उक्त फोटो की पांच प्रतियाँ अभिक्षमता परीक्षा(एपीट्यूड टेस्ट) तथा प्रलेख सत्यापन इत्यादि हेतु रखें। बिना फोटोग्राफ के आवेदन अस्वीकार कर दिया जायेगा।

(ठ) यदि आवेदन अस्वीकार किया जाता है तो अभ्यर्थी अपनी स्थिति तथा अस्वीकार किये जाने का कारण पूर्वोत्तर रेलवे की वेबसाइट [www.ner.indianrailways.gov.in](http://www.ner.indianrailways.gov.in) पर देख सकता है।

(ड) अभ्यर्थियों को सलाह दी जाती है कि अन्तिम समय में भीड़ से बचने के लिए वे अन्तिम तिथि से बहुत पहले आवेदन करें। अन्तिम दिनों में इंटरनेट पर अधिक लोड अथवा वेबसाइट जाम होने के कारण आवेदन पत्र न भर पाने के लिए रेलवे भर्ती सेल जिम्मेदार नहीं होगा।

(ढ) ऑनलाइन आवेदन जमा करने करते समय एक पंजीकरण संख्या जारी किया जायेगा। अभ्यर्थी यह संख्या अपने पास सुरक्षित रखें। ई कॉललेटर डाउनलोड करने के लिए पंजीकरण संख्या की आवश्यकता होगी।

(ण) आवेदन फार्म जमा करने के बाद आवेदन फार्म का प्रिंटआउट संदर्भ हेतु रख लेना चाहिए।

5. **अस्वीकृत आवेदन:** अभ्यर्थी आवेदनपत्र भरने के पूर्व इस अधिसूचना में दिये गये निर्देशों तथा वेबसाइट पर उपलब्ध निर्देशों को ध्यानपूर्वक पढ़ लें अन्यथा उनका आवेदन निम्न में से एक या एक से अधिक कारणों से अस्वीकृत हो सकता है।

(क) ब्लैक एण्ड ह्वाइट फोटो, टोपी अथवा धूपी चश्मे के साथ फोटो, विकृत, अत्यधिक छोटा, पूरे शरीर का, चेहरे के केवल एक तरफ का अथवा न पहचानने योग्य फोटो होना।

(ख) बिना फोटो का आवेदन।

(ग) आवेदन करने की तिथि में आवेदित पद हेतु निर्धारित अर्हता न होना।

(घ) निर्धारित आयु सीमा से कम अथवा अधिक होना, जन्मतिथि न भरना अथवा गलत भरना।

(ङ.) एक ही अभ्यर्थी द्वारा कई आवेदन।

(च) अपूर्ण अथवा गलत भरा हुआ आवेदन।

(छ) कोई अन्य अनियमितता जो रेलवे भर्ती सेल द्वारा आवेदन पत्र अस्वीकृत करने हेतु पायी जाये।

6. **भर्ती की प्रक्रिया:** भर्ती की प्रक्रिया में एक कम्प्यूटर आधारित टेस्ट अथवा लिखित परीक्षा होगी। तत्पश्चात अभिक्षमता परीक्षा(एपीट्यूड टेस्ट) प्रलेख सत्यापन तथा चिकित्सकीय परीक्षण होगा।

(क) कम्प्यूटर आधारित टेस्ट अथवा लिखित परीक्षा में बहुविकल्पीय प्रश्न होंगे। परीक्षा में ऋणात्मक अंक होंगे तथा प्रत्येक गलत उत्तर के लिए उस प्रश्न के लिए निर्धारित अंक का एक तिहाई काट लिया जायेगा। कम्प्यूटर आधारित टेस्ट/लिखित परीक्षा प्रशासन की सुविधा के अनुसार एक ही दिन आयोजित की जा सकती है अथवा विभिन्न तिथियों में बैच बनाकर की जा सकती है। परीक्षा की तिथि अथवा परीक्षा केन्द्र में बदलाव हेतु कोई अनुरोध स्वीकार नहीं किया जायेगा।

(ख) सामान्यीकरण(नॉर्मलाइजेशन) आवश्यकता पड़ने पर नियमानुसार किया जायेगा।

(ग) परीक्षा केन्द्र के परिसर में मोबाईल फोन, पेजर, लैपटॉप, कैलकुलेटर अथवा कोई अन्य संचार या गणकीय उपकरण लाने की अनुमति नहीं है। इन निर्देशों का पालन नहीं करने पर अनुशासनिक कार्रवाई की जायेगी। अभ्यर्थियों को उनके हित में सलाह दी जाती है कि वे कोई भी प्रतिबंधित सामान परीक्षा केन्द्र परिसर पर न लायें क्योंकि उनके सुरक्षित रखरखाव की व्यवस्था सुनिश्चित किया जाना सम्भव नहीं है।

(4)

(घ) कम्प्यूटर आधारित टेस्ट/लिखित परीक्षा का स्तर सामान्यतया पदों हेतु निर्धारित शैक्षणिक स्तर के अनुरूप होगा।  
(ङ) अभ्यर्थियों को कम्प्यूटर आधारित टेस्ट/लिखित परीक्षा के मेरिट क्रम के अनुसार सूचीबद्ध किया जायेगा। विद्यमान नियमों के अनुसार प्रत्येक कोटि/पद हेतु अतिरिक्त अभ्यर्थियों को भी सूचीबद्ध किया जा सकता है। इन अतिरिक्त अभ्यर्थियों की भर्ती केवल पैनल में कमी होने की स्थिति में तथा प्रशासनिक आवश्यकता होने पर की जायेगी। ये अतिरिक्त अभ्यर्थी यदि वर्तमान भर्ती प्रक्रिया में समाहित नहीं होते हैं तो इन्हें किसी भविष्य की रिक्तियों अथवा भर्ती के विरुद्ध समाहित किये जाने का अधिकार नहीं होगा।

(च) सहायक स्टेशन मास्टर तथा सहायक लोकापायलट के पदों के अभ्यर्थियों को निर्धारित अभिक्षमता परीक्षा(एप्टीट्यूट टेस्ट) पास करना होगा।

(छ) सूचीबद्ध अभ्यर्थियों को प्रलेख सत्यापन हेतु बुलाया जायेगा। प्रलेख सत्यापन के दौरान अभ्यर्थियों को उनकी शैक्षणिक योग्यता, जाति, आयु का मूल प्रमाणपत्र प्रस्तुत करना होगा। इसके अतिरिक्त उन्हें निर्धारित प्रारूप पर उनके नियंत्रक अधिकारी/पर्यवेक्षक का प्रमाणपत्र भी प्रस्तुत करना होगा।

(ज) नियुक्ति हेतु अनुसंसित किये जाने वाले अभ्यर्थियों को निर्धारित चिकित्सा श्रेणी में चिकित्सा परीक्षा पास करना होगा।

7. **हाल टिकट:** पात्र अभ्यर्थियों को कम्प्यूटर आधारित टेस्ट अथवा लिखित परीक्षा/अभिक्षमता परीक्षा के लिए ई कॉललेटर पूर्वोत्तर रेलवे की वेबसाइट पर परीक्षा की तिथि से लगभग दो सप्ताह पूर्व उपलब्ध करा दिया जायेगा। पात्र अभ्यर्थी अपनी पंजीकरण संख्या के आधार पर वेबसाइट से ई कॉललेटर डाउनलोड कर प्रिंट कर लें।

(क) अभ्यर्थी परीक्षा केन्द्र पर अपना ई कॉललेटर तथा साथ में एक मान्य फोटो पहचानपत्र (निर्वाचन पहचानपत्र, आधार कार्ड, ई आधार, ड्राइविंग लाइसेंस, पैनकार्ड, पासपोर्ट, रेलवे द्वारा जारी पहचानपत्र) मूल रूप में लायें। अन्यथा की अवस्था में उन्हें परीक्षा में भाग नहीं लेने दिया जायेगा।

(ख) अभ्यर्थी 3.5X3.5 सेमी आकार का एक रंगीन फोटोग्राफ भी अवश्य लायें।

(ग) ई कॉललेटर के रेलवे भर्ती सेल वाले भाग में अभ्यर्थी को अपने हस्तलिपि (रनिंग हैण्डराइटिंग) में स्व घोषणा पैराग्राफ की नकल वीक्षक की उपस्थिति में करना होगा। इसके अतिरिक्त फोटोग्राफ लगाने, बांये हाथ के अंगूठे का निशान लगाने तथा हस्ताक्षर करने के उपरान्त यह भाग वीक्षक को दे देना होगा। अंग्रेजी के बड़े अक्षरों में पैराग्राफ लिखने वाले अभ्यर्थियों को अस्वीकृत कर दिया जायेगा।

(घ) परीक्षा हेतु आते समय अभ्यर्थी निम्नलिखित लाना सुनिश्चित करें—

(i) ई कॉललेटर, (ii) पासपोर्ट आकार का एक रंगीन फोटोग्राफ (iii) वैध फोटो पहचानपत्र

8. **अभ्यर्थी कृपया ध्यान दें:**

(क) कम्प्यूटर आधारित टेस्ट अथवा लिखित परीक्षा में प्रवेश पूर्णतया अनन्तिम होगा जो कि अभ्यर्थियों द्वारा पात्रता की निर्धारित शर्तें पूरा करने के अधीन होगा।

(ख) अभ्यर्थियों को ई कॉललेटर/ई प्रवेश पत्र जारी करने का यह अर्थ कदापि नहीं होगा कि अभ्यर्थी का अभ्यर्थन अन्तिम रूप से स्वीकार कर लिया गया है।

(ग) निर्धारित चरणों की परीक्षा उत्तीर्ण करने वाले अभ्यर्थियों का मूल प्रमाणपत्रों के आधार पर पात्रता का सत्यापन रेलवे भर्ती सेल द्वारा किया जायेगा। अभ्यर्थी द्वारा परीक्षा के किसी चरण में पात्रता की शर्तें पूरा नहीं करने के आधार पर रेलवे भर्ती सेल द्वारा अभ्यर्थन निरस्त किया जा सकता है तथा पदस्थापना के उपरान्त भी ऐसे अभ्यर्थियों को सेवामुक्त किया जा सकता है।

(घ) किसी भी पद के लिए आवेदन करने के पूर्व अभ्यर्थी सुनिश्चित कर लें कि वे शैक्षणिक अर्हता एवं चिकित्सकीय कोटि के साथ-साथ पात्रता की सभी शर्तें पूरी करते हैं। अभ्यर्थी सुनिश्चित कर लें कि वे आवेदन की तिथि में मान्यता प्राप्त बोर्ड/विश्वविद्यालय/संस्थान से निर्धारित शैक्षणिक/तकनीकी अर्हता प्राप्त हैं। निर्धारित अर्हता परीक्षा के परिणाम की प्रतीक्षा करने वाले अभ्यर्थी आवेदन न करें।

(ङ) अभ्यर्थी केवल एक आवेदन पत्र भरें। एक ही अभ्यर्थी द्वारा कई आवेदन प्राप्त होने की दशा में अभ्यर्थन निरस्त किया जा सकता है।

(च) सभी निर्धारित प्रपत्रों पर अभ्यर्थी का हस्ताक्षर हिन्दी अथवा अंग्रेजी में एक जैसा होना चाहिए तथा मुक्त हस्त(रनिंग हैण्ड) में होना चाहिए। अंग्रेजी के बड़े अक्षरों अथवा असम्बद्ध अक्षरों में नहीं होना चाहिए। भर्ती के विभिन्न चरणों में भिन्न-भिन्न शैली में अथवा भाषाओं में हस्ताक्षर करने पर अभ्यर्थन निरस्त किया जा सकता है।

(5)

(छ) अभ्यर्थी आवेदित कोटि में पदों हेतु अपनी वरीयता कम इंगित करें। पदों का आवंटन अभ्यर्थी द्वारा दी गयी वरीयता एवं उसके मेरिटकम पर उपलब्ध पदों एवं रिक्तियों के आधार पर किया जायेगा। तथापि रेलवे भर्ती सेल प्रशासनिक आवश्यकता के अनुसार कोई भी पद आवंटित करने का अधिकार सुरक्षित रखता है।


(ज) अपने मेरिटकम एवं दी गयी वरीयता के आधार पर पैनल में आ जाने के उपरान्त अभ्यर्थी अन्य कोटियों/पदों हेतु विचार किये जाने का अधिकार खो देगा। प्रशासनिक आवश्यकता एवं मुख्य पैनल में कमी होने पर रेलवे भर्ती सेल अतिरिक्त अभ्यर्थियों की सूची मेरिटकम एवं वरीयता के आधार पर उपयोग करने का अधिकार सुरक्षित रखता है।

(झ) प्रशासनिक आवश्यकता के अतिरिक्त प्रथम अवसर पर पद/कोटि के आवंटन के उपरान्त कोई भी संशोधन/पुनर्विचार/पुनर्आवंटन किसी भी दशा में नहीं किया जायेगा।

(ट) चयनित अभ्यर्थियों को सम्बंधित पदों हेतु निर्धारित प्रशिक्षण पूरा करना होगा।

(ठ) इस अधिसूचना के नियमों एवं शर्तों में विद्यमान नियमों के अनुसार कोई भी परिवर्तन मान्य होगा। रेलवे भर्ती सेल अधिसूचना जारी होने के उपरान्त नियमों एवं शर्तों में बदलाव/संशोधन/संवर्धन का अधिकार सुरक्षित रखता है।

9. इस अधिसूचना में इंगित रिक्तियाँ अनन्तिम हैं तथा रेलवे की आवश्यकता के अनुसार इसमें कमी अथवा बढ़ोत्तरी सम्भव है। रेलवे प्रशासन को रिक्तियों में संशोधन करने अथवा इस अधिसूचना को बिना कोई कारण बताये निरस्त करने का अधिकार होगा।
10. रिक्तियाँ पूर्वोत्तर रेलवे के विभिन्न मंडलों/इकाइयों से सम्बंधित हैं। चयनित अभ्यर्थियों को पूर्वोत्तर रेलवे में कहीं भी पदस्थापित किया जा सकता है। इसमें रेलवे प्रशासन का निर्णय अन्तिम होगा।
11. रेलवे प्रशासन को बिना कोई कारण बताये परीक्षा की विधि बदलने या पुनः परीक्षा कराने या भर्ती प्रक्रिया को आंशिक अथवा पूर्ण रूप से निरस्त करने का अधिकार होगा।
12. रेलवे सुरक्षा बल/रेलवे सुरक्षा विशेष बल नियमों के अन्तर्गत आने वाले कर्मचारी जीडीसीई के लिए पात्र नहीं होंगे।
13. ऑनलाईन आवेदन पत्र अथवा भर्ती के अन्य चरणों में गलत/झूठी/त्रुटिपूर्ण सूचना देने पर अभ्यर्थी के विरुद्ध अनुशासनिक कार्रवाई की जायेगी।
14. किसी भी अभ्यर्थी को छद्मरूपण नहीं करना चाहिए अथवा किसी छद्मरूपी से सहायता नहीं लेनी चाहिए। किसी अन्य अभ्यर्थी के स्थान पर परीक्षा में सम्मिलित होने अथवा अपने स्थान पर किसी अन्य को परीक्षा में सम्मिलित होने देने पर अभ्यर्थन निरस्त कर दिया जायेगा तथा अनुशासनिक कार्रवाई की जायेगी।
15. अभ्यर्थी द्वारा परीक्षा में अनुचित साधनों का प्रयोग करते हुए पाये जाने पर अभ्यर्थन निरस्त कर दिया जायेगा एवं अनुशासनिक कार्रवाई की जायेगी।
16. परीक्षा केन्द्र में प्रवेश के पूर्व अथवा परीक्षा केन्द्र पर/परीक्षा के दौरान अभ्यर्थियों का बायोमेट्रिक डेटा कैम्ब्र/वीडियोग्राफी/स्टिल फोटोग्राफी लिया जा सकता है। अभ्यर्थी परीक्षा सम्पन्न कराने वाले कर्मियों से सहयोग करें।
17. नियमानुसार अभ्यर्थियों को परीक्षा में सम्मिलित होने हेतु विरमित करने तथा आवश्यक डियूटी पास यदि आवश्यक हो, जारी करने की जिम्मेदारी सम्बंधित कार्यालय/इकाई जहाँ अभ्यर्थी कार्यरत है की होगी। रेलवे भर्ती सेल द्वारा कोई यात्रा प्राधिकार उपलब्ध नहीं कराया जायेगा।
18. किसी मानवीय भूल के लिए रेलवे भर्ती सेल जिम्मेदार नहीं होगा।
19. इस अधिसूचना से सम्बंधित सभी मामले केन्द्रीय प्रशासनिक अधिकरण, इलाहाबाद के अधीन होंगे।
20. भर्ती प्रक्रिया से सम्बंधित सभी सूचनाएं ईमेल एवं मोबाइल के माध्यम से प्रेषित की जायेंगी। तथापि सूचना प्राप्त न होने की दशा में रेलवे भर्ती सेल जिम्मेदार नहीं होगा। सभी सम्बंधित सूचनाएं पूर्वोत्तर रेलवे की वेबसाइट [www.ner.indianrailways.gov.in](http://www.ner.indianrailways.gov.in) पर उपलब्ध करायी जायेगी। अभ्यर्थी नियमित रूप से पूर्वोत्तर रेलवे की वेबसाइट देखते रहें।
21. अंग्रेजी एवं हिन्दी संस्करण में भिन्नता की दशा में अंग्रेजी संस्करण मान्य होगा।

  
23.12.16  
अध्यक्ष, रेलवे भर्ती सेल

(6)